

പതിനാലാം കേരള നിയമസഭ

പതിനഞ്ചാം സമ്മേളനം

നക്ഷത്രചിഹ്നമിടാത്ത നിയമസഭ ചോദ്യം നം. 5310 - 01/07/2019 - ലെ മറുപടിക്ക്

യൂട്ടിലൈസേഷൻ സർട്ടിഫിക്കറ്റ്

ചോദ്യം

ഉത്തരം

ശ്രീ.എം.ഉമ്മർ

„ എൻ. ഷംസുദ്ദീൻ

„ ടി. വി. ഇബ്രാഹിം


„ പി.ഉബൈദുള്ള

ഡോ. ടി. എം. തോമസ് ഐസക്

(ധനകാര്യവും കയറും വകുപ്പുമന്ത്രി)

	ചോദ്യം	ഉത്തരം
(എ)	കേന്ദ്രാവിഷ്കൃത പദ്ധതികൾക്ക് യഥാസമയം യൂട്ടിലൈസേഷൻ സർട്ടിഫിക്കറ്റ് നൽകാൻ കഴിയാത്ത സാഹചര്യം നിലവിലുണ്ടോ; വിശദമാക്കാമോ;	കേന്ദ്രാവിഷ്കൃത പദ്ധതികൾ നടപ്പിലാക്കുന്നതിനായുള്ള ഫണ്ട് സംസ്ഥാനത്തിന് ലഭിക്കുന്നത് റീ-ഇംബ്ലേഴ്‌മെന്റ് ആയോ അഡ്വാൻസ് ആയോ ആണ്. റീ-ഇംബ്ലേഴ്‌മെന്റ് ആയി ഫണ്ട് ലഭിക്കുന്ന പദ്ധതികളിൽ സംസ്ഥാനം പദ്ധതികൾ നടപ്പിലാക്കിയതിനു ശേഷം വിനിയോഗ സർട്ടിഫിക്കറ്റ് കേന്ദ്രസർക്കാരിൽ ഹാജരാക്കുന്ന മുറയ്ക്കാണ് കേന്ദ്ര സർക്കാരിൽ നിന്ന് ഫണ്ട് ലഭ്യമാകുന്നത്. ഇക്കാരണത്താൽ ബാക്കിയുള്ള ഫണ്ട് റിലീസുകൾ തുടർന്നുള്ള സാമ്പത്തിക വർഷങ്ങളിലും നൽകാറുണ്ട്. കേന്ദ്ര ഫണ്ട് അഡ്വാൻസായി ലഭിക്കുന്ന പദ്ധതികളിൽ ടി തുക പൂർണ്ണമായും വിനിയോഗിച്ചതിനു ശേഷം വിനിയോഗ സർട്ടിഫിക്കറ്റ് നൽകുന്ന മുറയ്ക്കേ അടുത്ത റിലീസ് ലഭിക്കുകയുള്ളൂ. ഈ ഇനത്തിലും ഫണ്ട് റിലീസ് തുടർന്നുള്ള സാമ്പത്തിക വർഷങ്ങളിലാകാൻ സാധ്യത കൂടുതലാണ്. വിവിധ കാരണങ്ങളാൽ വിനിയോഗ സർട്ടിഫിക്കറ്റ് ഹാജരാക്കുന്നതിൽ കാലതാമസം നേരിടുന്ന പദ്ധതികളിൽ ആയത് അയച്ചു കൊടുക്കുന്ന മുറയ്ക്ക് ഫണ്ട് കേന്ദ്രസർക്കാർ റിലീസ് ചെയ്ത് നൽകാറുണ്ട്. കേന്ദ്രാവിഷ്കൃത പദ്ധതികൾക്ക് ഏതെങ്കിലും ഒരു സാമ്പത്തിക വർഷം അനുവദിച്ച ഫണ്ട്
(ബി)	ഈ സർക്കാർ അധികാരത്തിൽ വന്നശേഷം സമയപരിധി കഴിഞ്ഞിട്ടും യൂട്ടിലൈസേഷൻ സർട്ടിഫിക്കറ്റ് നൽകാൻ കഴിയാത്ത എത്ര കേന്ദ്രാവിഷ്കൃത പദ്ധതികളുണ്ട്; ലിസ്റ്റ് ലഭ്യമാക്കാമോ;	

		പ്രസ്തുത സാമ്പത്തിക വർഷം അവസാനിക്കുമ്പോഴും പൂർണ്ണമായും ഉപയോഗിച്ചു തീരാത്ത സാഹചര്യം ഉണ്ടായാൽ, തുടർന്നുള്ള സാമ്പത്തിക വർഷങ്ങളിൽ പ്രസ്തുത ഫണ്ട് കേന്ദ്രസർക്കാരിന്റെ അനുമതിയോടു കൂടി റീവാലിഡേറ്റ് ചെയ്ത് ഉപയോഗിക്കാൻ സാധിക്കുന്നതാണ്. പദ്ധതികളുടെ മാർഗ്ഗനിർദ്ദേശങ്ങൾക്കെതിരായി ചെലവഴിച്ചാൽ മാത്രമേ തുക നഷ്ടപ്പെടുന്ന സാഹചര്യം ഉണ്ടാകുകയുള്ളൂ.
(സി)	ചെലവാക്കിയ തുകയ്ക്ക് അക്കൗണ്ടന്റ് ജനറൽ ഓഡിറ്റ് സർട്ടിഫിക്കറ്റ് നൽകാൻ വിസമ്മതിച്ചിട്ടുണ്ടോ; ഉണ്ടെങ്കിൽ കാരണം വിശദമാക്കാമോ?	കേന്ദ്രാവിഷ്കൃത പദ്ധതികൾക്കായി വിവിധ വകുപ്പുകൾ ചെലവാക്കിയ തുക സംബന്ധിച്ച വിശദാംശങ്ങൾ ഓഡിറ്റിംഗിന് വിധേയമാക്കുമ്പോൾ, ബന്ധപ്പെട്ട വകുപ്പുകൾ ആവശ്യമായ വാച്ചറുകൾ ഹാജരാക്കാത്തതും പ്രസ്തുത പദ്ധതിയുടെ മാനദണ്ഡങ്ങൾക്ക് വിരുദ്ധമായി തുക ചെലവഴിച്ചതും ചൂണ്ടിക്കാട്ടി അക്കൗണ്ടന്റ് ജനറൽ ഓഡിറ്റ് ഒബ്ജക്ഷൻ ഉയർത്താറുണ്ട്. ഇത്തരത്തിൽ അക്കൗണ്ടന്റ് ജനറൽ ഓഡിറ്റ് ഒബ്ജക്ഷൻ ധനവകുപ്പിന്റെ ശ്രദ്ധയിൽപ്പെടുത്തുകയും ഓഡിറ്റ് ഒബ്ജക്ഷൻ നീക്കുന്നതിനാവശ്യമായ വാച്ചറുകളോ തിരുത്തൽ നടപടികളോ സ്വീകരിച്ച് ആയത് അക്കൗണ്ടന്റ് ജനറലിനെ അറിയിച്ച് ഓഡിറ്റ് ഒബ്ജക്ഷൻ നീക്കുന്നതിനാവശ്യമായ നടപടികൾ സ്വീകരിക്കാൻ ബന്ധപ്പെട്ട വകുപ്പുകൾക്ക് ധനവകുപ്പ് നിർദ്ദേശം നൽകുകയും ചെയ്തു വരുന്നുണ്ട്.


 സെക്ഷൻ ഓഫീസർ